

एक नजर में



महिला अपराधों और सुरक्षा से छात्राओं को कराया अवगत
भैरुदा. मुस्कान विशेष अभियान अंतर्गत पुलिस द्वारा एक निजी स्कूल में जागरूकता कार्यक्रम आयोजित किया गया। जिसमें छात्राओं को महिला सुरक्षा एवं महिला अपराध के संबंध में जानकारी दी गई। शुक्रवार को पुलिस द्वारा एक निजी स्कूल में मुस्कान विशेष अभियान के तहत छात्राओं को महिला अपराध के संबंध में जागरूक किया गया व बालिकाओं के अपहरण होने के पूर्व व उनकी बरामदगी उपरांत होने वाली गतिविधियों एवं बच्चियों को भविष्य में आने वाली समस्याओं के बारे में जानकारी दी गई। केस स्टडी के माध्यम से बच्चियों को महिला अपराधों के संबंध में जानकारी दी। कार्यक्रम में एसडीएम रोशन कुमार जैन, थाना प्रभारी घनश्याम दांगी, रविंद्र, राहुल, व अन्य थाना स्टाफ एवं विद्यालय से प्राचार्या रोशमी, खेल शिक्षक सुनील पंवार, नरेंद्र शर्मा, गोविंद मीणा, प्रशांत गौर, मीना विश्वकर्मा एवं अन्य शिक्षकगण सहित लगभग 300 छात्राएं उपस्थित रहीं।



युवा उत्सव के दूसरे दिन विद्यार्थियों ने किया कला का प्रदर्शन
सीहोर. युवा उत्सव के तहत दूसरे दिन रचनात्मकता पूर्ण विभिन्न प्रकार के कार्यक्रमों का आयोजन पीएम श्रौं कॉलेज में किया गया। इस दौरान जिले के विभिन्न कॉलेजों के विद्यार्थियों ने मूक अभिनय, स्किट, तथा मूर्ति कला विधाओं में अपने उत्कृष्ट कौशल का प्रदर्शन किया। मूक अभिनय के माध्यम से छात्राओं ने एफिड अटैक तथा महिला शोषण जैसे गंभीर विषय पर अपने प्रभावी अभिनय से नारी सशक्तिकरण का संदेश दिया। हास्य नाटिका में साइबर अपराध तथा अंधविश्वास को मूल में रख विद्यार्थियों ने शानदार अभिनय प्रदर्शन किया। नाटिका के माध्यम से साइबर अपराध के विरुद्ध सतर्कता बरतने का संदेश दिया गया। इसी प्रकार मूर्ति कला प्रतियोगिता में विद्यार्थियों ने रसोईघर में प्रयुक्त होने वाले पात्रों को मिट्टी का आकार देकर अपनी सृजनात्मक कला का प्रदर्शन किया।



युवक-युवती परिचय सम्मेलन 28 दिसंबर से हरदा में
सीहोर. हरदा में अग्रवाल समाज का 29 वां परिचय सम्मेलन 28 दिसंबर से शुरू होगा। जिसमें मद्र के अलावा राजस्थान और महाराष्ट्र के लोग भी अपने आपनेसाथी को चुनेंगे। अग्रवाल समाज अध्यक्ष अधिका विनोद अग्रवाल ने बताया कि सम्मेलन का शुभारंभ अग्रवाल मांगलिक भवन में किया जाएगा। आयोजन समिति के पदाधिकारियों ने सीहोर में अग्रवाल समाजजनों से भेंट कर उन्हें आयोजन में शामिल होने निमंत्रण दिया। बैठक में विनोद अग्रवाल, निमिष गोयल, डॉ. सीरीज अग्रवाल, नितेश बंसल, उमेश बंसल, सिद्धार्थ बंसल, राजकुमार अग्रवाल सहित अनेक लोगों ने अपने विचार व्यक्त किए। समाज अध्यक्ष राजकुमार गुप्ता, सोनू गोयल, आशीष गुप्ता ने हरदा अग्रवाल समाज के समस्त पदाधिकारियों का सम्मान किया। उन्होंने बताया कि अब तक करीब 800 से अधिक युवक-युवतियों के बायोडाटा आ चुके हैं। इस अवसर पर प्रमुख रूप से नरेन्द्र गोपाल मोदी अशोक गोयल नरेश गोयल दीपक गोयल अजय अग्रवाल मालाजी अग्रवाल उपस्थित थे।



खेल भावना, एकता और विकास का संगम
श्यामपुर. ग्राम पंचायत खजूरिया खुदें ग्राम पंचायत कादमपुर में शुक्रवार को सांसद खेल महोत्सव का शुभारंभ मुख्य अतिथि सांसद आलोक शर्मा की उपस्थिति में किया गया। खेल महोत्सव शुभारंभ के मौके पर खिलाड़ियों के आग्रह पर सांसद आलोक शर्मा ने खेल मैदान के लिए 5 लाख रुपय की राशि स्वीकृत करने की घोषणा की। यह निर्णय ग्रामीण क्षेत्र में खेल प्रतिभाओं को प्रोत्साहित करने और युवाओं को आगे बढ़ने की नई दिशा प्रदान करेगा। खेल महोत्सव में बच्चों ने उत्साह और अनुशासन के साथ प्रतियोगिताओं में भाग लिया। वहीं ग्रामवासियों की सहभागिता ने माहौल को ऊर्जा और उमंग से भर दिया। कार्यक्रम में मंडल अध्यक्ष अजय सिंह टाकुर, मंडल उपाध्यक्ष विजेंद्र सिंह जाट, अहमदपुर मंडल मंत्री कुलदीप सिंह राजपूत, रघुवर सिंह, रामसिंह नेता, आरुष, सरयच प्रतिनिधि हरिसिंह प्रजापति, महेश गौर तथा समस्त ग्रामीण व बालक-बालिकाएं उपस्थित थे।

जिला बलब फुट मुक्त घोषित
सीहोर. राष्ट्रीय बाल स्वास्थ्य कार्यक्रम के अंतर्गत जिले को बलब फुट मुक्त जिला घोषित किया गया है। मिशन संचालक डॉ. सलोनी सिडाना द्वारा इस उपलब्धि के लिए जिले के स्वास्थ्य विभाग की टीम को प्रशंसा पत्र प्रदान किया गया है। कलेक्टर बालागुरु के ने भी इस उपलब्धि पर स्वास्थ्य विभाग की टीम को हार्दिक बधाई दी है। सीएमएचओ डॉ. सुशील डेवरिया ने बताया कि प्राप्त प्रशंसा पत्र में बलब फुट जैसी जन्मजात समस्या के समय पर उपचार, जनजागरूकता कार्यक्रमों के संचालन, शीघ्र पहचान तथा सतत निगरानी के लिए जिले की स्वास्थ्य टीम की सराहना की गई है। उल्लेखनीय है कि 'बलब फुट' एक जन्मजात विकार है, जिसमें नवजात शिशु के पैर का आकार या दिशा सामान्य नहीं रहती। पैर अंदर की ओर मुड़े हुए दिखाई देते हैं, जिससे बच्चे को चलने में कठिनाई होती है। समय रहते इसका उपचार न किया जाए तो यह बच्चे के जीवनभर की दिव्यांगता का कारण बन सकता है।

मॉडल रेट से सोयाबीन उत्पादकों की चांदी

भावांतर योजना में सोयाबीन खरीदी के चलते शासन ने शुक्रवार को घोषित किए मॉडल भाव 4020 रुपये



सीहोर. जिले की सभी कृषि उपज मंडियों में इन दिनों सोयाबीन उपज की भरपूर आवक हो रही है तो भाव भी बेहतर मिल रहे हैं।

► जिले के अधिकतर सोयाबीन उत्पादकों को मिलेगा लाभ
► 39 हजार से अधिक किसानों ने कराया था पंजीयन

नवभारत न्यूज सीहोर 7 नवंबर. राज्य शासन ने शुक्रवार को सोयाबीन का भावांतर योजना के तहत मॉडल रेट तय कर दिया है। राज्य स्तर पर मॉडल रेट 4020 रुपए प्रति क्विंटल तय कर दिए जाने पर अब केन्द्र सरकार द्वारा तय मॉडल रेट के

बीच के अंतर की राशि लगभग 1308 रुपए किसानों को मिलेगी। इस बार किसानों को कृषि उपज मंडियों में सोयाबीन का अपेक्षाकृत अच्छा भाव मिला है। नतीजतन भावांतर योजना ने एक तरह से किसानों की चांदी कर दी है। उल्लेखनीय है कि राज्य शासन ने शुक्रवार को सोयाबीन का भावांतर योजना में मॉडल रेट तय कर दिया गया है। अब केंद्र सरकार द्वारा तय किए 5328 रुपए प्रति क्विंटल और सरकार द्वारा तय किए मॉडल रेट 4020 रुपए के

बीच के अंतर का फायदा किसानों को मिलेगा। इस बार मंडियों में किसानों को सोयाबीन का अच्छा भाव मिला है। केवल उस उपज को कम रेट मिला है जो या तो खराब हो गई थी या फिर किन्हीं कारणों से दाना बोल्ड नहीं था। किसानों को उपज के न्यूनतम समर्थन मूल्य का पूर्ण लाभ दिलाने के लिए सोयाबीन उत्पादक किसानों को अतिरिक्त 1308 रुपए प्रति क्विंटल दिए जाएंगे। आगामी 13 नवंबर को सोयाबीन उत्पादक किसानों को इसका लाभ वितरित किया जाएगा।

मंडियों में 6 नवंबर तक हुई कुल खरीदी के आंकड़े

1. **आधा मंडी**: यह जिले की सबसे बड़ी कृषि उपज मंडी है। यहां पर 12 हजार 792 किसानों ने भावांतर योजना में पंजीयन कराया था। इसमें से 6 नवंबर तक 3256 किसान उपज विक्रय कर चुके हैं। भावांतर पर उपज विक्रय करने वाले किसानों की संख्या 3001 बताई गई है। इन किसानों ने 45981 क्विंटल उपज विक्रय की। संभवतः इन किसानों में से 2200 से अधिक किसान ऐसे हैं जिनकी उपज मॉडल रेट से अधिक में विक्रय हुई है। इसलिए इन सभी को इस योजना का फायदा मिलेगा।

2. **सीहोर कृषि उपज मंडी**: सीहोर मंडी की बात करें तो यहां पर 6 नवंबर तक 2395 किसानों ने अपनी उपज को भावांतर में बेचा है। इन किसानों से 40 हजार 700 क्विंटल उपज खरीदी गई है। यह माना जा रहा है कि सीहोर मंडी में भी करीब 1800 से अधिक किसान ऐसे होंगे जिन्हें इस योजना में फायदा मिलेगा। सीहोर मंडी में भी अभी तक सोयाबीन का भाव किसानों को अच्छा मिला है। मंडी सचिव नरेंद्र कुमार महेधरी ने बताया कि इस बार सोयाबीन उत्पादक किसानों को उपज का अच्छा रेट मिला है जो मॉडल रेट से ज्यादा है। इस तरह से अधिकांश किसानों को इस योजना का फायदा मिलने का अनुमान है।

3. **इछावर कृषि उपज मंडी**: इछावर में भी किसानों ने सोयाबीन उपज को भावांतर में विक्रय किया है। यहां पर 442 किसान उपज लेकर पहुंचे थे जिन्होंने सोयाबीन विक्रय किया। इनसे 6651 क्विंटल उपज क्रय की गई है। यह माना जा रहा है कि इस मंडी में भी करीब 400 से अधिक किसान ऐसे हैं जिनकी उपज 4000 हजार रुपए से अधिक में विक्रय हुई है। इस तरह इन सभी किसानों को इसका फायदा मिलेगा।

कुछ इस तरह मिलेगा किसानों को फायदा

सरकार ने मॉडल रेट 4020 रुपए प्रति क्विंटल तय किया है। किसानों ने सोयाबीन 4020 रुपए से अधिक में विक्रय की है तो उन्हें फायदा होगा। किसी किसान की सोयाबीन 3800 से 4000 रुपए प्रति क्विंटल बिकी है तो उन्हें इसका फायदा नहीं मिलेगा लेकिन मॉडल भाव 4200 से समर्थन मूल्य 5328 के बीच की जो राशि होगी, उसका भुगतान किया जाएगा। किसानों को फायदा या घाटा मॉडल भाव पर निर्भर करेगा।

कॉम्बिंग गश्त में 141 वारंटी गिरफ्तार



सीहोर. पुलिस ने रात्रि कॉम्बिंग गश्त के दौरान 141 वारंटियों को गिरफ्तार किया वहीं 133 निगरानी गुण्डा बदमाशों को किया चैक किया गया। साथ ही 02 अन्य अपराधों में फरार आरोपियों को भी धर दबोचा। जिले में करीब 229 पुलिस अधिकारी एवं कर्मचारियों ने कॉम्बिंग गश्त की। कॉम्बिंग गश्त के दौरान वरिष्ठ अधिकारियों ने भी कमान संभाली। पहले सभी थानों की टीमों को वरिष्ठ अधिकारियों द्वारा ब्रीफ किया गया। एस्पपी दीपक कुमार शुक्ला ने भैरुदा, इछावर, एस्पपी सुनीता रावत ने आष्टा, पार्वती, एसडीओपी सुश्री पूजा शर्मा ने बिल्किसर्गांव, एसडीओपी रवि शर्मा ने बुधनी, एएसपी डॉ. अभिनंदना शर्मा कोतवाली, मण्डी, एसडीओपी आकाश अमलकर एवं थाना भैरुदा में एसडीओपी रोशन जैन ने भैरुदा की कमान संभाली। कॉम्बिंग गश्त के दौरान कोतवाली अन्तर्गत 20 वारंटी, भैरुदा 18, आष्टा 17, इछावर 11, शाहगंज 10 वारंटी पकड़े गए। अपराधों की रोकथाम एवं प्रभावी नियंत्रण की दृष्टि से सम्पूर्ण जिले के थाना क्षेत्रों में रात्रि कॉम्बिंग गश्त की गई।

विदिशा ने सीहोर को पांच विकेट से हराया

सीहोर. बीएसआई मैदान पर खेला जा रही जिला स्तरीय क्रिकेट प्रतियोगिता में शुक्रवार को विदिशा टीम ने सीहोर को पांच विकेट से हराया। मैच के अंत में एसोसिएशन के सचिव अतुल तिवारी-वीर वर्मा सहित अन्य ने खिलाड़ियों का उत्साहवर्धन किया। मीडिया प्रभारी प्रियांशु दीक्षित ने बताया कि पहले बल्लेबाजी करने उतरी सीहोर टीम 38.5 ओवर में 109 रन पर सिमट गई। लक्ष्य का पीछा करने उतरी विदिशा टीम ने 36.1 ओवर में विजय लक्ष्य हासिल किया और पांच विकेट से जीत लिया। शनिवार की सुबह नौ बजे राजगढ़-भोपाल के मध्य मुकाबला खेला जाएगा। इस मौके पर अनेक खेलप्रेमी उपस्थित थे।

जिला पंचायत की सामान्य सभा में पति प्रवेश को मिली मंजूरी

► पूर्व सीईओ ने बैठक में आने पर लगभग था प्रतिबंध
► बैठक में आने से मना करने से प्रतिनिधियों में था आक्रोश

नवभारत न्यूज सीहोर 7 नवंबर. जिला पंचायत में मुख्य कार्यपालन अधिकारी के बदलने के साथ ही सामान्य सभा की बैठकों में शामिल होने के नियमों में भी बड़ा बदलाव आ गया है। जहां तत्कालीन सीईओ डॉ. नेहा जैन ने महिला प्रतिनिधियों को बढ़ावा देने और उनके काम में अनावश्यक हस्तक्षेप रोकने के लिए पतियों के बैठक में शामिल होने पर सख्ती से रोक लगा रखी थी, वहीं अब सीईओ सर्जना



यादव की जिम्मेदारी संभालने के बाद यह रोक बेअसर नजर आई। शुक्रवार को जिला पंचायत अध्यक्ष रचना मेवाड़ा की अध्यक्षता में आयोजित सामान्य सभा की बैठक में यह बदलाव खुलकर सामने आया। न सिर्फ

जिला पंचायत अध्यक्ष के पति सुरेंद्र मेवाड़ा बैठक में मौजूद रहे, बल्कि दो अन्य महिला सदस्यों के पति भी बैठक में शामिल हुए। गौरतलब है कि जिला पंचायत की पूर्व सीईओ डॉ. नेहा जैन ने अपने कार्यकाल में यह सुनिश्चित

किया था कि महिला जनप्रतिनिधि स्वयं ही बैठकों में शामिल हों और अपने दायित्वों का निर्वहन करें। यह प्रयास ग्रामीण महिला प्रतिनिधित्व को मजबूत करने की दिशा में एक महत्वपूर्ण कदम था। हालांकि बैठक में शामिल होने की अनुमति नहीं मिलने से पंचायत अध्यक्ष प्रतिनिधि सहित सदस्यों के प्रतिनिधियों में रोष बना था। उन्होंने इस निर्णय का विरोध करते हुए पूर्व सीईओ डॉ. नेहा जैन के खिलाफ मोर्चा भी खोला था, लेकिन उनके तबदले के बाद यह अच्छा निगम शिथिल हो गया। माना जा रहा है कि इस 'पति-प्रवेश' से उन महिला प्रतिनिधियों के सशक्तिकरण को पहल को झटका लगेगा, जो अब तक अपने दम पर काम कर रही थीं। शुक्रवार

प्रत्येक समुदाय के विकास की नींव होती शिक्षा

नवभारत न्यूज सीहोर 7 नवंबर. शिक्षा किसी भी समुदाय के विकास की नींव होती है। शिक्षा के स्तर को बढ़ाकर समुदाय सशक्त हो सकता है, सजात तभी मजबूत होता है जब समाज का हर व्यक्ति कंधे से कंधा मिलकर साथ चले। हमें चाहिए कि हम एकजुट होकर अन्य समाजों के लिए उदाहरण पेश करें। उक्त विचार अखिल भारतीय चन्द्रवंशी क्षत्रिय खाती समाज के नवनिर्गुण राष्ट्रीय युवा अध्यक्ष डॉ. अजय सिंह पटेल ने कहे। उन्होंने कहा कि हमारे समाज के राष्ट्रीय अध्यक्ष लीलाधर देवतलिया प्रधान सेवक के रूप में कार्य कर रहे हैं। समाज को जोड़ने और संगठन को मजबूत करने के लिए युवाओं को कार्यकारणी का विस्तार कर मुझे को जिम्मेदारी सौंपी है। समाज को एकजुट करने में युवा

महत्वपूर्ण भूमिका निभा सकते हैं। इसलिए युवाओं को इस कार्य के लिए आगे आना चाहिए। समाज के वह लोग जो विपरीत परिस्थितियों के कारण पिछड़ गए हैं सभी के सहयोग से उनकी मदद कर उन्हें भी विकास की मुख्यधारा से जोड़ना हमारा उद्देश्य है। युवाओं की नई कार्यकारणी में उपाध्यक्ष मंगल पलसावदिया, मनीराम अनिल दरबार, संजय फाविया, गोवन्द चन्द्रवंशी, धीरज धनपाल आर्य, बब्बन पटेल, अरुण पटेल तिन्डोनीया, दीपक मालवीय, विकास भारती कनासिया, रविशंकर वर्मा लैकोड़ा, मनीष बदीलाल मुकाती, सचिन राजेन्द्र मुकाती, प्रबन्ध-पण्णु वर्मा, विपुल सन्तोष मुकाती, सदस्य अंकित पटेल, शेखर राधेश्याम देवतलिया कनासिया, राधेश्याम दाऊ आदि शामिल हैं।

ई-अटेंडेंस नहीं लगाने वाले शिक्षकों को लगाई फटकार

► शिक्षा विभाग की गतिविधियों की कलेक्टर ने की समीक्षा
► पहले खुद अनुशासन सीखने की दी शिक्षकों को नसीहत

नवभारत न्यूज सीहोर 7 नवंबर. कलेक्टर बालागुरु के ने शिक्षा विभाग की गतिविधियों की समीक्षा की। उन्होंने विद्यालयों में शिक्षकों की उपस्थिति, ई-अटेंडेंस प्रणाली, नामांकन की स्थिति, चाइल्ड ट्रेकिंग एवं शैक्षणिक अनुशासन से संबंधित विभिन्न बिंदुओं पर चर्चा की और निर्देश दिए। उन्होंने कहा कि जिले के सभी शिक्षक प्रतिदिन अनिवार्य रूप से ई-अटेंडेंस लगाएं। कुछ शिक्षक अब भी ई-अटेंडेंस लगाने में लापरवाही बरत रहे हैं, जो किसी

भी स्थिति में स्वीकार्य नहीं है। उन्होंने अधिकारियों को निर्देशित किया ऐसे शिक्षकों को तत्काल निर्देशित करें और आवश्यक होने पर कार्रवाई की जाए। उन्होंने ई-अटेंडेंस नहीं लगाने वाले शिक्षकों को फटकार लगाते हुए कहा कि पहले स्वयं अनुशासन सीखें, फिर बच्चों को अनुशासन सिखाएं। विद्यालय शिक्षा की गुणवत्ता तभी सुधरेगी जब शिक्षक अपने दायित्वों का पालन निष्ठा से करेंगे। उन्होंने निर्देश दिए कि वे स्कूलों का औचक निरीक्षण करें। निरीक्षण के दौरान यदि किसी शिक्षक की बिना सूचना अनुपस्थिति या अन्य अनियमितता पाई जाती है, तो संबंधित के विरुद्ध नोटिस जारी किया जाए और गंभीर मामलों में निलंबन की कार्रवाई की जाए।



कलेक्टर ने चाइल्ड ट्रेकिंग एवं नामांकन स्थिति की समीक्षा की और कहा कि किसी बच्चे का नाम विद्यालय से ड्रॉप आउट नहीं होना चाहिए। शिक्षा से वंचित बच्चों की पहचान कर उन्हें शीघ्र विद्यालयों में नामांकित किया जाए। कलेक्टर ने सख्त निर्देश देते हुए कहा कि अपने कर्तव्यों में

लापरवाही बरतने वालों को किसी भी स्थिति में बख्शा नहीं जाएगा। ऐसे मामलों में निलंबन की कार्रवाई की जाएगी। बैठक में जिला पंचायत सीईओ श्रीमती सर्जना यादव ने भी कहा कि सभी अधिकारी शिक्षा व्यवस्था को बेहतर से बेहतर बनाने के लिए प्राथमिकता से कार्य करें।

वर्षगांठ जिले में समारोहपूर्वक मनी राष्ट्रगीत की 150वीं वर्षगांठ

भारत वर्ष की आजादी के आंदोलन का मंत्र बना था वंदे मातरम : वर्मा



नवभारत न्यूज सीहोर 7 नवंबर. राष्ट्रगीत वंदे मातरम की 150 वीं वर्षगांठ शुक्रवार को जिले में समारोह पूर्वक मनाई गई। वंदे मातरम स्मरणोत्सव समारोह पीएम एक्सिलेंस चन्द्रशेखर आजाद

कोलेज में आयोजित हुआ। मुख्यालय के साथ ही जिले में राष्ट्रगीत वंदे मातरम की 150 वीं वर्षगांठ कार्यक्रम आयोजित किए गए। कार्यक्रम में राजस्व मंत्री करण सिंह वर्मा मुख्य अतिथि के रूप में शामिल हुए।

इस अवसर पर राजस्व मंत्री श्री वर्मा ने कहा कि राष्ट्रगीत वंदे मातरम आजादी के आंदोलन में देशवासियों के लिए आन्दोलन का मंत्र बना था। हमारे वीर सपूतों ने इस मंत्र का गायन करते हुए अपने प्राणों की आहुति दी थी। आजादी के आंदोलन में वंदे मातरम के गायन के माध्यम से राष्ट्र आराधना करते हुए पूर्वजों ने हमें स्वतंत्रता दिलाई। राजस्व मंत्री श्री वर्मा ने कहा कि प्रधानमंत्री नरेंद्र मोदी ने देश की वर्तमान पीढ़ी को वंदे मातरम के महत्व से अवगत कराने के लिए वंदे मातरम की 150 वीं वर्षगांठ को देश भर में समारोह पूर्वक मनाने का निर्णय लिया है। राष्ट्रगीत वंदे मातरम की 150 वीं

देशभक्ति की भावना से ओतप्रोत उर्जा का संचार हो जाता है। यह केवल शब्द नहीं, एक मंत्र है। कार्यक्रम में जिला भाजपा अध्यक्ष नरेश मेवाड़ा, नपाध्यक्ष प्रिंस राठौर, कलेक्टर बालागुरु राय ने कहा कि वंदे मातरम शब्द सुनाई पड़ते या इस शब्द का उदचोष करते ही मन-मस्तक में

जाहिर सूचना सर्वसाधारण को सूचित किया जाता है कि श्री अजय वर्मा आ. श्री दिलीप सिंह, आयु वयस्क निवासी 56, नरेला, हहसील हजूर व जिला भोपाल ने विक्रता रौहित वर्मा आ. श्री मुरत सिंह वर्मा, आयु वयस्क निवासी 388/1, खारण, राठीबंद तहसील हजूर व जिला भोपाल से उनके स्वामित्व एवं आधिपत्य की 10 एकड़ कृषि भूमि है जिसका खसरा नं. 164/2 रकबा 4.0470 हेक्टर पर पटवारी हल्का इमलीखेड़ा तहसील व जिला सीहोर में स्थित है। जिसे क्रय करने हेतु अनुबंध पत्र निष्पादित कर पब्लिक उतन बयाना राशि 04.11.2025 अदा कर दी है। उक्त वर्णित भूमि के संबंध में किसी व्यक्ति, संस्था, बैंक, फर्म, शासकीय अथवा गैर सरकारी संस्थाओं को कोई आपति हो या कहीं कोई दान, बंध, गिरी, हस्ततरण, विक्रय, अनुबंध इत्यादि हो तो वह व्यक्ति या संस्था इस सूचना प्रकाशन के 7 दिवस के अन्दर मरुदस्तावेज के लिखित आपति प्रस्तुत करें, सम्पादक के पश्चात भेरे पब्लिक उतन सम्पत्ति का पंजीयन आपने पक्ष में अथवा उनके कहे अनुसार व्यक्तियों के पक्ष में करा सेंगे, उस स्थिति में कोई आपति मान्य नहीं होगी।

भारतीय अजय वर्मा मो. 9200396278